


सीरी के 65वें स्थापना दिवस पर सहकर्मियों का सम्मान

भास्कर न्यूज़ | पिलानी

सीएसआईआर-सीरी पिलानी का 65वां स्थापना दिवस समारोह गुरुवार को मनाया गया। समारोह के मुख्य अतिथि आईआईटी हैदराबाद के निदेशक प्रो. पीजे नारायणन व विशिष्ट अतिथि बिट्स कुलपति प्रो. सौविक भट्टाचार्य थे। अध्यक्षता संस्थान निदेशक प्रो. शांतनु चौधुरी ने की। मुख्य अतिथि ने सीरी परिसर में पौधरोपण के बाद मुख्य सभागार में हुए कार्यक्रम में संस्थान के वार्षिक प्रतिवेदन का विमोचन किया। उन्होंने कहा कि इलेक्ट्रॉनिक्स तथा अन्य क्षेत्रों में प्रौद्योगिकीय परिदृश्य निर्णायक परिवर्तनों के दौर से गुजर रहा है। हमें इन परिवर्तनों के साथ चलना होगा। इस मौके पर अतिथियों



पिलानी. सीरी के वार्षिक प्रतिवेदन का विमोचन करते अतिथि।

ने 10, 20, 25 व 30 वर्ष की सेवा पूरी करने वाले संस्थान के सहकर्मियों को सेवा पुरस्कारों से सम्मानित किया। प्रो. चौधुरी ने वर्तमान में जारी शोध परियोजनाओं पर प्रकाश डाला। उन्होंने भारत सरकार के कौशल विकास कार्यक्रमों के तहत जयपुर में स्थापित इनोवेशन-सह-इन्क्यूबेशन की स्थापना और अन्य प्रयासों के

बारे में बताया। मुख्य वैज्ञानिक प्रो. राजसिंह ने आभार व्यक्त किया। इस मौके पर आयोजन समिति संयोजक डॉ. एसए अकबर, बीईटी निदेशक जनरल एसएस नायर, डॉ चंद्रशेखर, विद्याविहार पालिका अध्यक्ष डॉ.आरपी पारीक, रमेश बोहरा, पवन वशिष्ठ सहित कई गणमान्य लोग व स्टाफ सदस्य मौजूद थे।